



ເອກະລັກຂອງຊົນເຜົ່າ ລາວ



2015

ຈັດພິມໂດຍ: ກົມຊົນເຜົ່າ ສູນກາງແນວລາວສ້າງຊາດ



ຮ່ວມກັບ: CLICK



ສະໜັບສະໜູນໂດຍ: SDC



Schweizerische Eidgenossenschaft
Confédération suisse
Confederazione Svizzera
Confederaziun svizra

Embassy of Switzerland

**Swiss Agency for Development
and Cooperation SDC**

ຄຳເຫັນ ຂອງຫົວໜ້າກົມຊົນເຜົ່າ ສູນກາງແນວລາວສ້າງຊາດ

ປະເທດລາວ ເປັນປະເທດທີ່ນ້ອຍ, ເນື້ອທີ່ບໍ່ກວ້າງຂວາງແຕ່ກໍອຸດົມສົມບູນໄປດ້ວຍຊັບພະຍາກອນທຳມະຊາດ ແລະ ວັດທະນະທຳອັນດີງາມໂດຍສະເພາະແມ່ນຫຼາກຫຼາຍສີສັນຂອງບັນດາຊົນເຜົ່າ. ຊຶ່ງເປັນສິ່ງເອກອ້າງທະນົງໃຈ ຂອງປວງຊົນລາວ ແລະ ເປັນທີ່ດຶງດູດເອົານັກທ່ອງທ່ຽວໃນທົ່ວໂລກຫຼາຍລ້ານຄົນເຂົ້າມາຮຽນຮູ້ວັດທະນະທຳດັ່ງກ່າວ ໃນແຕ່ລະປີ. ດັ່ງທີ່, ທ່ານ ປະທານ ໄກສອນ ພົມວິຫານ, ຜູ້ນຳທີ່ເຄົາລົບຮັກຂອງປວງຊົນລາວທັງຊາດໄດ້ໃຫ້ຄຳເຫັນວ່າ: “ປະເທດລາວເຮົາມີວົງຄະນາຍາດລວມອັນປະກອບດ້ວຍຫຼາຍຊົນເຜົ່າ”. ໃນຫຼາຍຊົນເຜົ່າກໍມີຫຼາຍດ້ານທີ່ດີປຽບເໝືອນດັ່ງດອກໄມ້ນາໆພັນທີ່ພວມເບິ່ງບານໃນສວນອຸທະຍານອັນພາໃຫ້ມີຫຼາຍຮູບຫຼາຍສີສັນ ແລະ ສົ່ງກິ່ນຫອມຫວນ.

ສະນັ້ນ, ເພື່ອເປັນການສົ່ງເສີມວັດທະນະທຳອັນດີງາມຂອງບັນດາຊົນເຜົ່າໃນ ສປປ ລາວ ກົມຊົນເຜົ່າ ສູນກາງແນວລາວສ້າງຊາດຮ່ວມກັບ ວິສະຫະກິດ CLICK I4 Dev ໂດຍ: ສະໜັບສະໜູນຈາກສະຖານທູດ ສະວິດສະແລັ່ນ (SDC), ຈຶ່ງໄດ້ຮຽບຮຽງ ແລະ ຈັດພິມປຶ້ມກ່ຽວກັບຊົນເຜົ່າ ລາວ ຄືນໃໝ່ໂດຍແຍກຈາກປຶ້ມບັນດາຊົນເຜົ່າຢູ່ ສປປ ລາວ ໃນເມື່ອກ່ອນ. ເພື່ອເຜີຍແຜ່ໃຫ້ສັງຄົມໄດ້ເຂົ້າໃຈຮີດຄອງປະເພນີອັນເປັນເອກະລັກສະເພາະຂອງຊົນເຜົ່າລາວ ໃນ ສປປ ລາວ. ປຶ້ມນ້ອຍຫົວນີ້ແມ່ນບັນລະຍາຍກ່ຽວກັບເອກະລັກສະເພາະຂອງຊົນເຜົ່າ ລາວ ຊຶ່ງປະກອບດ້ວຍ: ຊື່ເອີ້ນ, ການຂະຫຍາຍຕົວຂອງພົນລະເມືອງ, ການນຸ່ງຫົ່ມ, ການກິນຢູ່, ການຕັ້ງພູມລຳເນົາ, ບາງຮີດ ແລະ ປະເພນີ.

ແຕ່ເນື່ອງຈາກ, ການຮຽບຮຽງເນື້ອໃນຄັ້ງນີ້ແມ່ນບົນພື້ນຖານຂໍ້ມູນທີ່ມີແລ້ວ, ສະນັ້ນ, ຈຶ່ງມີຂໍ້ຈຳກັດ, ຄວາມຊັດເຈນ, ຄວາມອຸດົມສົມບູນດ້ານຂໍ້ມູນພໍສົມຄວນ, ຢ່າງໃດກໍຕາມ, ຫວັງຢ່າງຍິ່ງວ່າປຶ້ມດັ່ງກ່າວຈະເປັນປະໂຫຍດໃຫ້ແກ່ສັງຄົມໃນການເຂົ້າໃຈໄດ້ເອກະລັກອັນສະເພາະຂອງຊົນເຜົ່າ ລາວ ໃນ ສປປ ລາວ ບໍ່ຫຼາຍກໍໜ້ອຍ ແລະ ຈະເປັນພື້ນຖານຕື່ມກ່ຽວກັບການຄົ້ນຄວ້າຊົນເຜົ່າໃນ ສປປ ລາວ ແລະ ນຳເອົາຂໍ້ມູນໃໝ່ມາປັບປຸງໃຫ້ມີເນື້ອໃນອຸດົມສົມບູນເພີ່ມຂຶ້ນໃນອະນາຄົດ

ທ່ານສາມາດດາວໂຫຼດເອົາເນື້ອໃນປຶ້ມ ດັ່ງກ່າວໄດ້ທີ່ເວັບໄຊ :

www.doe-lfnc.org ຫຼື ຕິດຕໍ່ຂໍ້ມູນເພີ່ມເຕີມມາຍັງ ກົມຊົນເຜົ່າ

ສູນກາງແນວລາວສ້າງຊາດ

ທີ່ເບີໂທ: 021 218965, Email : ethnic123lfnc@gmail.com


ນະຄອນຫຼວງວຽງຈັນ, ວັນທີ.....2015

ສູນກາງແນວລາວສ້າງຊາດ
ຫົວໜ້າກົມຊົນເຜົ່າ

ແຜນທີ່ການແຈກ ຢາຍພົນລະເມືອງ

ປັດຈຸບັນຊົນເຜົ່າ ລາວ ອາໄສ
ແລະ ດຳລົງຊີວິດຢູ່ທົ່ວທຸກແຂວງຂອງ ປະ
ເທດລາວເຮົາ. ນອກຈາກນີ້ ສປປ ລາວ
ແລ້ວຍັງມີຢູ່ ຫວຽດນາມ, ລາຊະອານາຈັກ
ໄທ, ແລະ ລາຊະອານາຈັກ ກຳປູເຈຍ.
ຊົນເຜົ່າລາວເປັນຊົນເຜົ່າທີ່ມີພົນລະເມືອງ

ຫຼາຍກວ່າຊົນເຜົ່າອື່ນໆ
ຕາມການສຳຫຼວດພົນ
ລະເມືອງທົ່ວປະເທດ
ຄັ້ງທີ III ມີຈຳນວນ
3.067.005 ຄົນ, ຍິງ
1.738.736 ຄົນ,
ເທົ່າກັບ 54,6%
ຂອງຈຳນວນ
ພົນລະເມືອງ
ທົ່ວປະເທດ.



ປະຫວັດຄວາມເປັນມາ ແລະ ຊື່ເອີ້ນ

ຊົນເຜົ່າ ລາວ ເປັນຊົນເຜົ່າໜຶ່ງທີ່ເກົ່າແກ່ບູຮານ ແລະ ຕັ້ງຖິ່ນຖານຢູ່ດິນດອນຕອນນີ້ໄດ້ຫຼາຍຮ້ອຍປີແລ້ວ, ສ່ວນຫຼາຍແມ່ນມີທ່າອ່ຽງວ່າຖິ່ນຖານເດີມຂອງຊົນເຜົ່າ ລາວ ຢູ່ບໍລິເວນແມ່ນ້ຳຂອງຕອນເໜືອທີ່ຮາບ, ລຸ່ມແມ່ນ້ຳ ຍັງຊົກຮຽງ ພາກໃຕ້ຂອງປະເທດ ຈີນ. ໄດ້ເຄື່ອນຍ້າຍ ແລະ ອົບພະຍົບລົງມາທາງໃຕ້ຂອງຈີນແລ້ວເຂົ້າສູ່ແຫຼມອິນດູຈີນ. ພາຍຫຼັງການແຜ່ອຳນາດຂອງພວກ ມົງໂກນ ພ້ອມກັບການເຊື່ອມເສຍບົດບາດຂອງບັນດາຊົນເຜົ່າຢູ່ໃນໝວດພາສາ ມອນ-ຂະແມ ທີ່ໄດ້ອາໄສຢູ່ຖິ່ນ ຖານນີ້ກ່ອນ.

ຊົນເຜົ່ານີ້ເອີ້ນຕົນເອງວ່າ: “ລາວ” ຊົນເຜົ່າອື່ນເອີ້ນໃຫ້ເຂົາເຈົ້າກໍແມ່ນ “ລາວ” ແລະ ຊື່ທີ່ເຂົາເຈົ້າມັກທີ່ສຸດກໍແມ່ນ “ລາວ”. ສ່ວນຄຳວ່າ: “ລາວ” ມີຄວາມໝາຍແນວໃດ, ມີກົກເຄົ້າເຫງົ້າກໍມາແຕ່ໃສ ແລະ ເປັນຫຍັງຈຶ່ງເອີ້ນວ່າ: “ລາວ”, ນັກສຶກສາ ແລະ ນັກປະຫວັດສາດໄດ້ສັນນິຖານໄປຫຼາຍຢ່າງແຕກຕ່າງກັນເຊັ່ນຄຳວ່າ: “ລາວ” ມາຈາກເຫຼະ, ລົວະ ,ລາວະ, ລ້ຽວ, ດາວ ແລະອື່ນໆ ເປັນຕົ້ນ.



ຖ່າຍພາບໂດຍ: ນູ່ນູ່

ອາຊີບຂອງຊົນເຜົ່າ ລາວ



ຄັດຈາກບັນທຶກດາຊົນເຜົ່າໃນ ສປປ ລາວ

ພາບໂດຍ: ອົງການ SDC

ການດຳເນີນວິຖີຊີວິດທາງດ້ານເສດຖະກິດຂອງຊົນເຜົ່າ ລາວ ເຂົາເຈົ້າມີອາຊີບແບບປະສົມປະສານແຕ່ຕົ້ນຕໍແມ່ນການເຮັດນາ ປູກເຂົ້າໜຽວ, ເຂົ້າຈ້າວ, ເຮັດສວນຄົວປູກພືດຜັກ ແລະ ລ້ຽງສັດ. ຕາມ ລະດູການຜະລິດໃນວົງຈອນຊີວິດຮອບປີໜຶ່ງໆ ໂດຍອີງໃສ່ປະຕິທິນ ລາວ ຊຶ່ງແຕກຕ່າງຈາກປະຕິທິນສາກົນ. ພ້ອມກັນນີ້, ກໍຍັງເຮັດການ ຄ້າຂາຍນ້ອຍເພື່ອເສີມລາຍໄດ້ແກ່ຄອບຄົວ, ກ່ອນທີ່ຈະໄປທຳການຜະ ລິດປູກພືດພັນທັນຍາຫານ, ໄປຊອກຢູ່ຫາກິນ ແລະ ອື່ນໆໃນຊີວິດ ຂອງເຂົາເຈົ້າຈະມີການໄລ່ມື້ໄລ່ຍາມຢ່າງຄັກແນ່ເຊັ່ນ: ມື້ໃດເປັນມື້ງາມ ຍາມດີ ແລະ ມື້ບໍ່ດີກໍຄື: ມື້ວັນສິນດັບ, ມື້ຮວງ, ມື້ຮວາຍ, ເດືອນດັບ, ເດືອນເພັງເຫຼົ່ານີ້ເປັນຕົ້ນ.

ທີ່ຕັ້ງບ້ານ ແລະ ເຮືອນ


ຄຸນລັກສະນະເຮືອນຂອງຊົນເຜົ່າ ລາວ ຕາມປະເພນີແລ້ວ ເຂົາເຈົ້າມັກປຸກສ້າງເປັນເຮືອນຮ້ານ, ກ່ອນຈະປຸກເຮືອນ ຫຼື ຕັ້ງເຮືອນ ແຕ່ລະຄັ້ງຈະຕ້ອງເຮັດພິທີກຳຍ້າຍດິນ, ຍ້າຍດອນ (ຄວາມໝາຍກໍຄື ຍ້າຍເຈົ້າຖິ່ນເຈົ້າຖານເສຍກ່ອນແລ້ວຈຶ່ງຂຸດຂຸມບ່ອນຝັງເສົາ). ໂດຍຈະ ເລີ່ມຈາກເສົາຂວັນ, ຊຶ່ງສ່ວນຫຼາຍແລ້ວມັກຈະເອົາເຄື່ອງສິນ, ຂັນທີ່ ສານດ້ວຍໄມ້ປ່ອງ, ຕົ້ນກ້ວຍ, ຕົ້ນອ້ອຍມັດໃສ່ພ້ອມທັງຕິດຄາຖາ ຫຼື ຍັນໃສ່ແລ້ວຈຶ່ງເອົາເສົາອື່ນໆ ລົງຕາມກັນ. ຊົນເຜົ່າ ລາວ ມັກຈະປຸກ ເຮືອນແຕ່ 3 ຫ້ອງຂຶ້ນໄປ, ການຈັດແບ່ງຫ້ອງພາຍໃນເຮືອນແມ່ນອີງ ຕາມຈຳນວນສະມາຊິກໃນຄອບຄົວ ຊຶ່ງອາດຈະແບ່ງເຮືອນອອກ ເປັນ ສອງສ່ວນຄື: ສ່ວນໜຶ່ງແມ່ນເອົາໄວ້ສຳລັບນອນຮັບແຂກ ແລະ ອີກ ສ່ວນໜຶ່ງເປັນສະຖານທີ່ແຕ່ງຢູ່ຄົວກິນ. ສຳລັບລັກສະນະຂອງເຮືອນ ຈະປິ່ນໜ້າໃສ່ທິດເໜືອ ແລະ ປິ່ນຫຼັງໃສ່ຕິດໃຕ້, ຂັ້ນໄດຂຶ້ນເຮືອນເຂົາ ເຈົ້າຈະມັກເຮັດຢູ່ທາງໜ້າເອີ້ນວ່າຂັ້ນໄດເຊຍ ແລະ ທາງດ້ານຫຼັງເອີ້ນ ວ່າ ຂັ້ນໄດຊານ, ຈະປະກອບດ້ວຍຈັກຂັ້ນກໍຕາມ, ແຕ່ຕ້ອງເປັນຂັ້ນໄດ ຄືກາ ເຊັ່ນ: 3, 5, 7, 9 ເຫຼົ່ານີ້ເປັນຕົ້ນ. ກ້ອງຕະລ່າງເຮືອນຈະເປັນສະ ຖານທີ່ເກັບມ້ຽນອຸປະກອນການຜະລິດໆ ແລະ ໃນເມື່ອກ່ອນບໍ່ທັນມີ ໂຮງສີເຂົ້າເຂົາເຈົ້າມັກຈະເຮັດຄົກມອງຕຳເຂົ້າຢູ່ໃກ້ກັບຂັ້ນໄດເບື້ອງ ທາງໜ້າ.



ເຮືອນຊົງລາວ
ຖ່າຍພາບໂດຍ: ທ່ານ ກົງແກ້ວ ອານຸພາບ



ເຮືອນຊົງລາວປະຍຸກ
ພາບໂດຍ: ກົມຊົນເຜົ່າ



ທີ່: ເມືອງເລົ່າງາມ ແຂວງສາລະວັນ

ພາບໂດຍ: ອົງການ SDC



ພາບໂດຍ: ກົມຊົນເຜົ່າ

ເຄື່ອງນຸ່ງຫົ່ມ

ສຳລັບເຄື່ອງນຸ່ງຫົ່ມ ແລະ ການແຕ່ງກາຍຕາມປະເພນີຂອງຊົນເຜົ່າລາວ ແລ້ວແມ່ນມີເອກະລັກສະເພາະເພດຍິງ ແລະ ເພດຊາຍບໍ່ຄືກັນ. ເພດຊາຍຕັດຜົມສັ້ນ, ນຸ່ງເສື້ອຄໍມົນແຂນບັ້ງມັດແໜ່ງຢູ່ໜ້າເອິກ, ໂສ້ງຫົວຮູດ ຫຼື ຜ້າສະໂຫຼ້ງ, ແມ່ຍິງຈົ່ງຜົມຍາວແລ້ວເກົ້າຜົມຄຽນດ້ວຍສ້ອຍເງິນ, ຄຳ ຫຼື ໝາກປັດ, ເອົາປິ່ນເກົ້າປັກຄັດໃຫ້ແໜ້ນ, ເຄື່ອງປະດັບໃສ່ຕຸ້ມຫູ, ສ້ອຍຄໍ, ນຸ່ງເສື້ອຄໍມົນແຂນບັ້ງ, ແພບ່ຮງ ແລະ ນຸ່ງສິ້ນ. ເຄື່ອງນຸ່ງຈາກຜ້າແພທີ່ເຂົາເຈົ້າຜະລິດເອົາເອງເປັນຕົ້ນກໍແມ່ນຜ້າດຳນົນ, ຜ້າໄໝມ້ອນ ແລະ ອື່ນໆ. ປັດຈຸບັນຍິ່ງເປັນການປະຍົກ ແລະ ຕົບແຕ່ງໃນຍຸກຂອງແຟຊັ້ນ ແລະ ມີການອອກແບບຕ່າງໆ.



ຊຸດລາວ
ພາບໂດຍ: ກົມຊົນເຜົ່າ



ຊຸດແຕ່ງດອງຂອງ ຫຼວງພະບາງ
ພາບໂດຍ: ນ ຫຼົງຄຳ ຈັນປະເສີດ

ອາຫານ ແລະ ເຄື່ອງດື່ມ

ສຳລັບຊົນເຜົ່າ ລາວ ແຕ່ສະໄໝບູຮານນະການແມ່ນຍັງມີຄວາມນິຍົມກິນເຂົ້າໜຽວເປັນສ່ວນຫຼາຍ ແລະ ກິນອາຫານປະເພດ: ລາບ ສຸກ, ລາບດິບ, ປີ່ງ, ຈີ່, ເອາະ, ໝົກ, ໜັງ ແລະ ອື່ນໆ ສິ່ງທີ່ຂາດບໍ່ໄດ້ໃນພາເຂົ້າທຸກຄັ້ງຕ້ອງໄດ້ມີແຈ່ວ ແລະ ມີການດື່ມນ້ຳຕົ້ມ, ດື່ມນ້ຳດິບ (ທີ່ຊຸດເປັນນ້ຳສ້າງໄວ້), ເຫຼົ້າຂາວ, ເຫຼົ້າສະໂທ, ສູບຢາເສັ້ນ, ຄໍຣ໌ວໝາກ ແລະ ອື່ນໆ. ໃນປັດຈຸບັນໄດ້ມີພັດທະນາທາງດ້ານອາຫານການກິນໄປຕາມຍຸກໃໝ່ແຕ່ຍັງຮັກສາສິ່ງທີ່ເປັນເອກະລັກສະເພາະໄວ້.



ພາບໂດຍ: ອິນເຕີເນັດ



ພາບໂດຍ: ກົມຊົນເຜົ່າ

ຄວາມເຊື່ອຖື


ຊົນເຜົ່າ ລາວ ເປັນຊົນເຜົ່າທີ່ມີຮີດຄອງປະເພນີ ແລະ ວັດທະນະທຳທີ່ຫຼວງຫຼາຍ ແລະ ອຸດົມສົມບູນ. ຊົນເຜົ່ານີ້ຖືພຸດທະສາສະໜາໂດຍມີວັດວາອາຮາມເປັນສູນກາງ, ເປັນທີ່ເພິ່ງອັນສຳຄັນເປັນບ່ອນເຕົ້າໂຮມຄວາມສາມັກຄີຂອງຊຸມຊົນ, ບ່ອນເຕົ້າໂຮມດ້ານຮີດຄອງປະເພນີ ແລະ ຫຼັກທຳຄຳສອນທາງສາສະໜາ. ຍັງໄດ້ມີຄວາມເຊື່ອຖືຜີເຊັ່ນ: ຜີພໍ່ແມ່, ຜີເຮືອນ, ຜີບ້ານ, ຜີເມືອງ, ຜີແມ່ນ້ຳ, ຜີປ່າຊ້າ ແລະ ອື່ນໆ.



ພາບໂດຍ: ອານຸພິນ ພົມຮັກສາ

ງານບຸນ

ຊົນເຜົ່າ ລາວ ມີຮີດສິບສອງຄອງສິບສີ່ຮີດຍີ່ຄອງຈຽງ, ຮີດຜົວຄອງເມຍ, ເຂົາເຈົ້າມີຄວາມເຊື່ອໃນພຸດທະສາສະໜາທີ່ວ່າ: “ຖ້າທຳດີຈະໄດ້ດີ” “ຖ້າທຳຊົ່ວຈະໄດ້ຊົ່ວ” ແລະ ການເຮັດບຸນສິນກິນທານໃນຊາດນີ້ເພື່ອຈະໄດ້ເປັນການສະສົມເກີດດອກອອກຜົນ ແລະ ສະໜອງຕອບໃນຊາດໜ້າ (ຖ້າຊາດນີ້ຍັງບໍ່ໄດ້ຜົນຕອບແທນ). ສະນັ້ນ, ໃນປີໜຶ່ງໆເຂົາເຈົ້າຈະມີບຸນຕາມປະເພນີທີ່ສຳຄັນໃນຄວາມໝາຍຂອງຮີດ 12 ແມ່ນອີງໃສ່ປະຕິທິນລາວກໍຄື: ເດືອນຈຽງ (ລ້ຽງຜີຟ້າ ຜີແຖນ), ເດືອນຍີ່ (ເຮັດບຸນເຂົ້າຄູນລານ), ເດືອນສາມເພັງ (ບຸນເຂົ້າຈີ່-ບຸນມາຄະບູຊາ, ບຸນວັດພູ, ບຸນທາດອີງຮັງ, ບຸນພະທາດສີໂຄດ), ເດືອນສີ່ (ບຸນພະເຫວດ, ບຸນມະຫາຊາດ), ເດືອນຫ້າ (ບຸນປີໃໝ່ລາວ, ຫົດນ້ຳຜູ້ຫຼັກຜູ້ໃຫຍ່), ເດືອນຫົກ (ບຸນວິສາຂະບູຊາ ແລະ ບຸນບັ້ງໄຟ),



ພາບໂດຍ: ອິນເຕີເນັດ

ເດືອນເຈັດ (ບຸນເບີກຊຳລະບ້ານມາລ້ຽງປູ່ຕາເພື່ອກະກຽມເຂົ້າສູ່ການ ຜະລິດ), ເດືອນແປດ (ບຸນເຂົ້າພັນສາແມ່ນເຂົ້າກຳຂອງພະສົງສຳມະ ເນນເປັນເວລາ 3 ເດືອນ), ເດືອນເກົ້າ (ບຸນເຂົ້າປະດັບດິນຊຶ່ງແມ່ນ ມີຄວາມເຊື່ອມາແຕ່ບູຮານນະການເປັນການຖວາຍໃຫ້ບັນດາຜູ້ທີ່ລວງ ລັບໄປນັ້ນໃຫ້ມາຮັບເອົາ), ເດືອນສິບ (ບຸນເຂົ້າສະຫຼາກກຳແມ່ນການ ກຽມເກັບຜົນຜະລິດ ຫຼື ຄວາມໝາຍໜຶ່ງແມ່ນການເສັ້ນເຂົ້າກ່ອນການ ເກັບກ່ຽວ), ເດືອນສິບເອັດ (ບຸນອອກພັນສາແມ່ນການອອກກຳຂອງ ພະສົງສຳມະເນນທີ່ໄດ້ປະຕິບັດມາເປັນໄລຍະ 3 ເດືອນ) ແລະ ເດືອນ ສິບສອງ (ບຸນກະຖິນ ແລະ ບຸນມະມັດສະການພະທາດຫຼວງຊຶ່ງເປັນ ບຸນທີ່ປະຊາຊົນລາວເຮົາໄດ້ເຄົາລົບບູຊາ ແລະ ໄດ້ສະຖິດໄວ້ໃນປະ ຫວັດສາດຂອງຊາດລາວເຮົາ.

ຊົນເຜົ່ານີ້, ນັບຖືພຸດທະສາສະໜາ ໂດຍມີການປະຕິບັດ ສືບຕໍ່ກັນມາແຕ່ຍຸກສະໄໝດິກດຳບັນເຊັ່ນ: ພິທີບາສີສູ່ຂວັນໃນວັນສຳຄັນຕ່າງໆ ຄື: ແຕ່ງດອງ, ຂຶ້ນເຮືອນໃໝ່, ແຂກຄົນທີ່ມາຢ້ຽມຢາມ, (ປະເພນີຄົບງັນຈະມີງັນເຮືອນດີ, ງັນກຳ, ງັນດອງ). ປະເພນີເຮັດບຸນມີບຸນກອງບວດ, ກອງຫົດ, ກອງອະຖະ, ກອງບຸນເຖິງເຈົ້າກຳນາຍເວນ, ເຈົ້າຖິ່ນ, ເຈົ້າຖານ ແລະ ອື່ນໆ, ປະເພນີໃນການສົມມາເຊັ່ນ: ວັນສິນ, ວັນພະຕາມຄວາມນັບຖື ແລະ ເຄີຍປະຕິບັດມາແມ່ນມີຂັນຫ້າ, ໝາກເບັງຂຶ້ນຮ້ານບູຊາເຮືອນຊານ, ຫໍພະພູມພ້ອມທັງມີຄວາມໝາຍເຖິງການຈູດທູບເຊັ່ນ: ຈະມີຄຳເວົ້າສືບຕໍ່ກັນມາຄືກຢູ່ຄູ່ໜີ, ໃນຄວາມໝາຍທາງຫຼັກກໍຈູດທູບ 3 ດອກ ແມ່ນໝາຍເຖິງ: ພະພຸດ, ພະທຳ ແລະ ພະສົງ.



ງານນະມັດສະການພະທາດຫຼວງໃນປີ 2015



ຄັດຈາກປຶ້ມບັນດາຊົນເຜົ່າໃນ ສປປ ລາວ 12



ງານນະມັດສະການພະທາດຫຼວງໃນປີ 2015





ເຄື່ອງດົນຕີ ແລະ ສິລະປະຝັນເມືອງ

ເອກະລັກດ້ານວັນນະຄະດີ ແລະ ສິລະປະນັ້ນຊົນເຜົ່າ ລາວ ໃນແຕ່ລະທ້ອງຖິ່ນຈະມີກອນຂັບລຳ, ມີຄຳສຸພາສິດ, ຄຳພະຫຍາ, ຄຳໂຕ່ງໂຕຍ ແລະ ອື່ນໆທີ່ແຕກຕ່າງກັນຕາມສຽງສຳນຽງ, ມີແຄນເປັນເອກະລັກທາງດ້ານເຄື່ອງດົນຕີ ເພື່ອເປົ້າປະສານກັບການຂັບລຳ ແລະ ຮ້ອງເພັງ. ຊົນເຜົ່າ ລາວ ມີຄຳເວົ້າ ຕ່ຽກັນມາວ່າ: ຢູ່ເຮືອນຮ້ານ, ກິນເຂົ້າໜຽວຈຳປາແດກ ແລະ ເປົ້າແຄນໄດ້ແມ່ນເອກະລັກອັນແທ້ຈິງຂອງເຂົາເຈົ້າ.



ພາບໂດຍ: ອິນເຕີເນັດ



ຖ່າຍພາບໂດຍ: ນ ຫົງຄຳ ຈັນປະເສີດ



ພາບໂດຍ: ອິນເຕີເນັດ

ພາສາປາກເວົ້າ

ພາສາຂອງຊົນເຜົ່າ ລາວ ຈັດເຂົ້າໃນໝວດພາສາ ລາວ-ໄຕ, ຊົນເຜົ່າ ລາວ ມີຕົວໜັງສືຂຽນ ແລະ ໄດ້ເປັນຕົວໜັງສືທີ່ໃຊ້ຂຽນໃນທາງລັດຖະການ, ພາສາປາກເວົ້າກໍເປັນພາສາກາງຂອງທຸກຊົນເຜົ່າໃນວົງຄະນາຍາດແຫ່ງຊາດລາວ.